

இலங்கை ஊவா வெல்லஸ்ஸ பல்கலைக்கழகம் - 2015

இலங்கை ஊவா வெல்லஸ்ஸ பல்கலைக்கழகத்தின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, தேறிய சொத்துக்களில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழக அதிகாரச்சட்டத்தின் 108(1) உப பிரிவின் பிரகாரம் பல்கலைக்கழகத்தின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத் துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 – 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 111 பிரிவு கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து, இலங்கை ஊவா வெல்லஸ்ஸ பஸ்கலைக்கழகத்தின் 2015 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 இலங்கை பொதுத்துறை கணக்கீட்டு நியமங்கள்

இலங்கை பொதுத்துறை கணக்கீட்டு நியமம் 07 இன் பிரகாரம் நடைமுறையல்லாத சொத்துக்களுக்காக பயன்தரு ஆயுட்காலம் வருடாந்தம் மீளாய்வு செய்யப்படாத காரணத்தினால் ரூபா 114,130,385 கிரயத்திலான நிலையான சொத்துக்கள் முழுமையாக பெறுமானத்தேய்வு செய்யப்பட்டிருந்த போதிலும், தொடர்ந்தும் பயன்படுத்தப்பட்டுவந்தன. அதன் பிரகாரமான மதிப்பீட்டு வழுவை இலங்கை பொதுத்துறைக் கணக்கீட்டு நியமம் 03 இன் பிரகாரம் திருத்தம் செய்வதற்கு நடவடிக்கை எடுக்கப்பட்டிருக்கவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) இரசாயன பொருள் மற்றும் கண்ணாடி உபகரணங்கள் கொள்வனவிற்காக மேற்கொள்ளப்பட்ட செலவினம் உரிய ஆண்டின் செலவினமாக பதிவழிக்கப்பட்டமையால், மீளாய்வாண்டின் திசம்பர் 31 இல் உள்ளவாறு ரூபா 12,231,211 பெறுமதியான இறுதி இருப்புக்கள் கணக்கீட்டு செய்யப்பட்டிருக்கவில்லை.

(ஆ) மீளாய்வாண்டின் போது காணி கையேற்கும் நடவடிக்கைகளுக்காக செலுத்தப்பட்ட ரூபா 539,200 ஆன சட்டச் செலவினம் மீண்டெழும் செலவினங்களின் கீழ் கணக்கீட்டு செய்யப்பட்டிருந்தது.

2.2.3 விளக்கமளிக்கப்படாத வேறுபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் திசம்பர் 31 இல் உள்ளவாறு பௌதீக மெய்மையாய்வு செய்யப்பட்ட இருப்பு மீதிகள் மற்றும் நிதிக்கூற்றுக்களில் உள்ளடக்கப்பட்டிருந்த இருப்பு மீதிகளுக்கிடையே ரூபா 677,355 ஆன வேறுபாடொன்று அவதானிக்கப்பட்டது.

(ஆ) உடன்படிக்கை மீறிய உத்தியோகத்தர்களிடமிருந்து அறவிடப்பட வேண்டிய மீதிகள் தொடர்பாக பெற்றுக்கொள்ளப்பட்ட மீதி உறுதிப்படுத்தல்கள் மற்றும் நிதிக்கூற்றுக்களில் குறிப்பிடப்பட்டிருந்த மீதிகளுக்கிடையே ரூபா 719,287 ஆன வேறுபாடொன்று அவதானிக்கப்பட்டது.

- (இ) ஆராய்ச்சி நடவடிக்கைகளுக்காக வெவ்வேறு நபர்களிடமிருந்து கிடைத்த நிதி மானியங்களின் பெறுமதி ரூபா ரூபா 1,436,341 என பல்கலைக்கழகத்தினால் உறுதிப்படுத்தப்பட்டிருந்த போதிலும், நிதிக்கூற்றுக்களில் ரூபா 1,131,952 ஆக வெளிப்படுத்தப்பட்டிருந்தது.

2.2.4 கணக்காய்விற்கான சான்றுகளின்மை

நிதிக்கூற்றுக்களில் காண்பிக்கப்பட்டுள்ள பின்வரும் ரூபா 3,531,671 கூட்டுப்பெறுமதியான பின்வரும் கணக்கு விடயங்கள் தொடர்பாக அவற்றிற்கு எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

கணக்கு விடயம்	பெறுமதி	சமர்ப்பிக்கப்படாத சான்றுகள்
	ரூபா	
மீளச்செலுத்த வேண்டிய வைப்புக்கள்	2,009,692	} தனிப்பட்ட மீதிப் பட்டியல் வைப்புப் பதிவேடுகள் மற்றும் மீதி பட்டியல்கள்
மீளச்செலுத்த வேண்டிய பாதுகாப்பு வைப்புக்கள்	879,553	
பொது வைப்புக்கள் - மீண்டெழும்	642,426	
மொத்தம்	3,531,671	

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2011 யூலை 28 ஆந் திகதி பல்கலைக்கழகத்திற்கு உப வேந்தராக வருகை தந்த பேராசிரியரொருவருக்கு 2011 சனவரி முதல் யூலை வரையான காலப்பகுதிக்காக மீளளிப்புச் செய்யும் அடிப்படையில் செலுத்தப்பட்டிருந்த ரூபா 93,546 தொகையான ஆராய்ச்சிப் படிகள் மீளாய்வாண்டின் இறுதியளவிலும் பேராதனைப் பல்கலைக்கழகத்திடமிருந்து அறவிடப்பட்டிருக்கவில்லை.
- (ஆ) 2015 திசம்பர் 31 இல் உள்ளவாறு வங்கிக் கணக்கிணக்கக் கூற்றின் விபரத்தில் உள்ளடக்கப்பட்ட 2013 மற்றும் 2014 ஆம் ஆண்டுகளுக்குரிய ரூபா 38,000 ஆன வங்கித் தவறான வரவு வைத்தல்களை சரி செய்வதற்கு நடவடிக்கை எடுக்கப்பட்டிருக்கவில்லை.
- (இ) பிணைமுறி மற்றும் உடன்படிக்கை மீறியமை தொடர்பாக இரண்டு விரிவுரையாளர்களிடமிருந்து ரூபா 8,440,058 தொகையொன்றை மீளாய்வாண்டின் இறுதியளவிலும் பல்கலைக்கழகத்தால் அறவிடப்பட வேண்டியிருந்தது.
- (ஈ) 2006 ஆம் ஆண்டிலிருந்து 2015 ஆம் ஆண்டு வரையான காலப்பகுதியில் பல்கலைக்கழகத்தின் நிர்மாண நடவடிக்கைகளை மேற்கொண்ட மத்திய பொறியியல் உசாத்துணை பணியகத்திற்கு (CECB) செலுத்த வேண்டிய ரூபா 60,768,008 ஐ 2015 திசம்பர் 31 ஆந் திகதி வரையிலும் தீர்வு செய்வதற்கு போதியளவு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் என்பவற்றுடன் இணக்கமின்மை

பின்வரும் இணக்கமின்மைகள் கணக்காய்வின் போது அவதானிக்கப்பட்டன.

**சட்டங்கள், விதிகள்,
பிரமாணங்களுடனான தொடர்பு**

இணக்கமின்மை

(அ) 1971 இன் 38 ஆம் இலக்க நிதி அதிகாரச்சட்டத்தின் 14(1) ஆம் பிரிவு

மீளாய்வாண்டின் வரைவு ஆண்டறிக்கையின் பிரதியொன்று கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

(ஆ) 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 37(1) ஆம் பிரிவு

வழிகாட்டல் மூலம் நிர்ணயிக்கப்பட்ட தெரிவுக் குழுவொன்றின் பரிந்துரையின் அடிப்படையில் ஆளுகை சபையினால் பல்கலைக்கழகத்தின் பதிவாளர் நியமிக்கப்பட வேண்டிய போதிலும், அமைச்சரவை அங்கீகாரமொன்றில்லாமல் 2014 நவம்பர் 12 ஆந் திகதி முதல் உபவேந்தரால் பணிப்பொறுப்பு அடிப்படையில் ஓய்வுபெற்ற உத்தியோகத்தரொருவரை பதிவாளராக நியமித்து 2015 திசம்பர் 31 இல் உள்ளவாறு ரூபா 1,645,000 சம்பளம் மற்றும் படிகள் கொடுப்பனவு செய்யப்பட்டிருந்தது.

(இ) இலங்கை சனநாயக சோசலிசக் குடியரசின் அரசாங்க நிதிப் பிரமாணம்

(i) நிதிப்பிரமாணம் 139

சான்றுறுதிப்படுத்தும் உத்தியோகத்தரால் சான்றுறுதிப்படுத்தப்பட்ட உறுதிச் சீட்டுக்களுக்கு மாத்திரம் கொடுப்பனவு செய்யப்பட வேண்டிய போதிலும், அதற்கு முரணாக பொறியியல் நடவடிக்கைகளுக்கான மத்திய பொறியியல் உசாத்துணை பணியகத்திற்கு மீளாய்வாண்டின் போது ரூபா 2,814,378 தொகை கொடுப்பனவு செய்யப்பட்டிருந்தது.

(ii) நிதிப்பிரமாணம் 156

மீளாய்வாண்டின் சனவரி முதல் மே வரையான காலப்பகுதியில் ஊழியர் நம்பிக்கைப் பொறுப்பு நிதிய அதிகாரச்சட்டத்தின் ஏற்பாடுகளின் பிரகாரம் பங்களிப்புத்தொகையை குறித்த நேரத்தில் செலுத்தாமையால் ரூபா 70,347 ஆன மிகைக் கொடுப்பனவொன்று செலுத்தப்பட்டிருந்ததுடன், அத்தொகையை அதற்குப் பொறுப்பான உத்தியோகத்தர்களிடமிருந்து அறவிடுவதற்கு நடவடிக்கை எடுக்கப்பட்டிருக்கவில்லை.

(iii) நிதிப்பிரமாணம் 371(2)

04 உத்தியோகத்தர்களால் பெற்றுக்கொண்ட ரூபா 234,912 ஆன முற்பணங்களை அச்செயற்பாடு முடிவடைந்ததும் தீர்ப்பதற்கு நடவடிக்கை எடுக்கப்படாமல் அதற்காக 01 மாதம் முதல் 10 மாதங்கள் வரையான காலமொன்று பெற்றுக்கொள்ளப்பட்டிருந்தது.

(ஈ) 1978 திசம்பர் 19 ஆம் திகதிய 842 ஆம் இலக்க மற்றும் 2002 நவம்பர் 28 ஆந் திகதிய IAI/2002/02 ஆம் இலக்க திறைசேரிச் சுற்றறிக்கை

ரூபா 2,139,950,371 கிரயமான ஆதனங்கள், பொறிகள் மற்றும் உபகரணங்கள் தொடர்பாக முறைப்படி சொத்துக்களின் வகுப்பின் பிரகாரம் நிலையான சொத்துக்கள் பதிவேடொன்று தயாரிக்கப்படாததுடன் ரூபா 32,850,376 கிரயத்திலான கணனி, மென்பொருட்கள் மற்றும்

வன்பொருட்கள் தொடர்பாக சொத்துக்கள் பதிவேடொன்றும் பேணப்பட்டிருக்க வில்லை.

- (உ) 2003 யூன் 03 ஆந் திகதிய பீஈஐ/12 ஆம் இலக்க பொது முயற்சிகள் திணைக்களத்தின் சுற்றறிக்கையின் 7.1 மற்றும் 7.2 ஆம் பிரிவுகள் பல்கலைக்கழகத்தின் பிரதான செயற்பாட்டு துறையை மேவுகை செய்யும் வகையில் செயற்பாட்டு கைநூலொன்று தயாரிக்கப்பட்டிருக்கவில்லை.
- (ஊ) 2013 ஆகஸ்ட் 29 ஆந் திகதிய 12/2013 ஆம் இலக்க பல்கலைக்கழக மானியங்கள் ஆணைக்குழு தலைவரின் தாபன சுற்றறிக்கை சிரேஷ்ட உத்தியோகத்தர்களுக்குரிய, தனியாள் வீடுகளில் குடியிருப்போரிடமிருந்து வீட்டு வாடகையை சுற்றறிக்கை ஏற்பாடுகளின் பிரகாரம் அறவிடுவதற்கு நடவடிக்கை எடுக்கப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் பிரகாரம் 2015 திசெம்பர் 31 இல் முடிவடைந்த ஆண்டிற்காக பல்கலைக்கழகத்தின் நிதி விளைவுகள் ரூபா 97,665,336 பற்றாக்குறையாக இருந்ததுடன், அதனோடொத்த முன்னைய ஆண்டிற்கான பற்றாக்குறை ரூபா 59,812,116 ஆக இருந்தமையால் முன்னைய ஆண்டுடன் ஒப்பிடுகையில் மீளாய்வாண்டின் நிதி விளைவுகளில் ரூபா 37,853,220 தொகையான நலிவு தென்பட்டது. முன்னைய ஆண்டுடன் ஒப்பிடும் போது மீண்டெழும் செலவினத்திற்காக அரசிடமிருந்து கிடைத்த மானியம் ரூபா 16,669,000 ஆல் அதிகரித்திருந்த போதிலும், ஊழியர் ஊதியம் ரூபா 54,213,376 ஆல் அதிகரித்தமை மேற்குறித்த நலிவுக்கு பிரதானமாக தாக்கமளித்திருந்தன.

மீளாய்வாண்டு மற்றும் முன்னைய 04 ஆண்டுகளின் நிதி விளைவுகளை பகுப்பாய்வு செய்த போது 2011 ஆம் ஆண்டிலிருந்து 2015 ஆம் ஆண்டு வரை நிதிப் பற்றாக்குறையொன்று ஏற்பட்டிருந்தது ஊழியர் ஊதியம், அரசிற்கு செலுத்திய வரி மற்றும் நடைமுறையல்லாத சொத்துக்களுக்கான பெறுமானத் தேய்வு என்பவற்றைக் கருத்திற்கொள்ளும் போது 2011 ஆம் ஆண்டிற்கு ஒப்பாக 2012 ஆம் ஆண்டில் பங்களிப்பு அதிகரித்திருந்த போதிலும், 2012 ஆம் ஆண்டிற்கு ஒப்பாக 2013 ஆம் ஆண்டில் பங்களிப்பு குறைவடைந்திருந்தது. 2013 ஆம் ஆண்டின் போது ரூபா 113,423,662 ஆகவிருந்த பங்களிப்பு மீளாய்வாண்டின் போது ரூபா 254,823,688 வரை அதிகரித்திருந்தது.

3.2 பகுப்பாய்வு ரீதியான நிதி மீளாய்வு

பின்வரும் அவதானிப்புகள் மேற்கொள்ளப்படுகின்றன.

- (அ) 2014 ஆண்டுடன் ஒப்பிடும் போது 2015 ஆம் ஆண்டின் போது அரசின் மானியம் மற்றும் பிற்போடப்பட்ட வருமானம் தவிர, வருமானம் 12 சதவீதத்தினாலும், பெறுமானத்தேய்வு தவிர, செலவினம் மற்றும் பற்றாக்குறை 17 சதவீதத்தினாலும் அரசின் மானியம் 5 சதவீதத்தினாலும் அதிகரித்திருந்தது.
- (ஆ) முன்னைய ஆண்டுடன் ஒப்பிடும் போது மீளாய்வாண்டின் நடைமுறைச் சொத்துக்கள் 120 சதவீதத்தினால் அதிகரித்திருந்ததுடன், தொழிற்படு மூலதனம் 55 சதவீதத்தினால் குறைவடைந்திருந்தது.
- (இ) முன்னைய ஆண்டின் போது நடைமுறைப் பொறுப்புக்களுக்கு நடைமுறைச் சொத்துக்கள் 3:1 ஆக இருந்ததுடன், மீளாய்வாண்டின் போது நடைமுறைச்

சொத்துக்களில் ஏற்பட்ட அதிகரிப்பு காரணமாக நடைமுறைப் பொறுப்புக்களுக்கு நடைமுறைச் சொத்துக்கள் 1.4:1 ஆகி நடைமுறை விகிதத்தில் 1.6 வளர்ச்சியைக் காட்டிய போதிலும், அது ஏற்றுக்கொள்ளப்பட்ட மட்டமான நடைமுறைப் பொறுப்புக்களுக்கு நடைமுறைச் சொத்துக்கள் 1:2 என்ற நிலையை அடைந்திருக்கவில்லை.

- (ஈ) 2014 ஆம் ஆண்டுடன் ஒப்பிடும் போது 2015 ஆம் ஆண்டில் தொழிற்பாட்டு செயற்பாடுகளில் காசுப்பாய்ச்சல் 23 சதவீதத்தினால் குறைவடைந்திருந்ததுடன், முதலீடு மற்றும் நிதிச் செயற்பாடுகளில் காசுப்பாய்ச்சல் முறையே 11 சதவீதம் மற்றும் 18 சதவீதத்தினால் அதிகரித்திருந்தன. ஆண்டின் இறுதியில் காசு மற்றும் அதற்குச் சமமானவற்றில் 325 சதவீத அதிகரிப்பொன்று தென்பட்டது.

4. செயற்பாட்டு மீளாய்வு

4.1 செயலாற்றல்

பல்கலைக்கழகத்தினால் 2015 ஆம் ஆண்டிற்காக தயாரிக்கப்பட்டிருந்த செயல் நடவடிக்கைத் திட்டத்தில் அடைந்து கொள்வதற்கு எதிர்பார்க்கப்பட்ட 14 தந்திரோபாய இலக்குகள் குறிப்பிடப்பட்டிருந்தன. மீளாய்வாண்டின் செயல் நடவடிக்கைத் திட்டத்தின் பிரகாரமான தந்திரோபாய இலக்குகளை 2015 ஆம் ஆண்டின் இறுதியளவில் எதிர்பார்க்கப்பட்ட நிலைமையை அடைந்துள்ள முடியாமல் இருந்ததுடன் இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) உலகக் கோரிக்கைக்கு ஏற்றவாறு தகைமைகள் மற்றும் சமூக பெறுமதிகளை மேம்படுத்துதல் மற்றும் மாற்றமடையும் கைத்தொழில் தேவைப்பாட்டிற்கு இணங்கும் வகையில் அனைத்து பட்டப்படிப்பு பாடநெறிகளிலும் பாட விதானத்தைத் திருத்தம் செய்வது போன்ற நோக்கங்களை நிறைவேற்றுவதன் மூலம் பட்டதாரிகளின் சேவை ஈடுபாட்டு சதவீதத்தை 80 சதவீதமான நிலைக்கு அடைவதற்கு எதிர்பார்க்கப்பட்ட போதிலும், ஆண்டில் பல்கலைக்கழகத்திலிருந்து வெளியேறிய பட்டதாரிகளின் சேவை ஈடுபாட்டு சதவீதம் 73 சதவீதம் வரை வீழ்ச்சியடைந்திருந்தது.
- (ஆ) விஞ்ஞானம், தொழில்நுட்பம், விவசாயம் மற்றும் முகாமைத்துவ உயர் கல்விக்காக வெளிநாட்டு மாணவர்களின் பங்குபற்றல் என்ற நோக்கத்தை நிறைவேற்றுவதிலுடாக பல்கலைக்கழகத்தின் எதிர்பார்க்கப்பட்ட வெளிநாட்டு மாணவர் பதிவு, மொத்த மாணவர் எண்ணிக்கையில் 1 சதவீதமாக 2015 ஆம் ஆண்டில் பதிவுசெய்யப்பட்ட மொத்த மாணவர் எண்ணிக்கையில் வெளிநாட்டு மாணவர்களின் எண்ணிக்கை 0.54 சதவீதமாக இருந்தது.
- (இ) மீளாய்வாண்டின் இறுதி வரையிலும் உலகக் கோரிக்கைக்கு ஏற்றவாறு பட்டப்படிப்பு பாடநெறிகளில் போதனைகளை மேம்படுத்துதல், ஆராய்ச்சி மற்றும் கற்பித்தல்களின் தரத்தை மேம்படுத்துதல் மற்றும் கற்பிப்பதற்கு, கற்பதற்கு மற்றும் ஆராய்ச்சிகளுக்காக மிகவும் உயர்ந்த உட்கட்டமைப்பு வசதிகளை ஏற்படுத்துதல் போன்ற நோக்கங்களை நிறைவேற்றுவதன் மூலம் பல்கலைக்கழகத்தினை உலக தரப்படுத்தல் பட்டியலில் (Web of Universities Ranking) முதல் 13000 இற்குள் கொண்டு வருவதற்கு எதிர்பார்க்கப்பட்ட போதிலும், 2016 மே 31 இல் உள்ளவாறு முன்னைய ஆண்டுடன் ஒப்பிடும் போது அவ்விடம் 14236 இலிருந்து 15362 வரை 1126 இடங்களாலும் உள்நாட்டு தரப்படுத்தல் பட்டியலில் 2013, 2014 மற்றும் 2015 ஆம் ஆண்டுகளில் இடங்கள் முறையே 17, 19 மற்றும் 20 ஆவது இடம்வரை வீழ்ச்சியடைந்திருந்தது.
- (ஈ) அறிவு மற்றும் தகவல்கள் தேவைப்பாட்டிற்காக பல்கலைக்கழகத்தின் நூலக வசதிகளை விரிவுபடுத்தல் மற்றும் மேம்படுத்தல் ஆகிய நோக்கங்களின் பிரகாரம் மாணவர்கள் மற்றும் பதவியணியினரின் நூலகப் பாவனை எதிர்பார்த்த பெறுமதி 60

சதவீதமாக இருந்த போதிலும், அது 2015 ஆம் ஆண்டின் இறுதியின் போது 46.5 பெறுமதியொன்றை எடுத்திருந்தது.

- (உ) மீளாய்வாண்டின் போதும் முன்னைய ஆண்டின் போதும் முறையே 1956 மற்றும் 1900 மாணவர்களுக்காக ரூபா 534,096,538 தொகை மற்றும் ரூபா 457,802,863 ஆன மீண்டெழும் செலவினம் மேற்கொள்ளப்பட்டமையால் ஒரு மாணவனுக்கான கிரயம் ரூபா 273,055 மற்றும் ரூபா 240,949 ஆகக் காணப்பட்டது. இதன் பிரகாரம் முன்னைய ஆண்டிற்கு ஒப்பாக மீளாய்வாண்டின் ஒரு மாணவருக்கான கிரயம் ரூபா 32,106 ஆல் அதிகரித்திருந்தது.
- (ஊ) மீளாய்வாண்டில் பல்கலைக்கழகத்தில் அனுமதிக்கப்பட்ட 550 மாணவர்களில் 09 பேர் அதாவது 1.6 சதவீதம் பாடநெறியை விட்டுச் சென்றிருந்தனர்.
- (எ) 2013 – 2017 கூட்டிணைந்த திட்டத்தின் பிரகாரம் மீளாய்வாண்டிற்காக 11 பட்டப்படிப்பு பாடநெறிகளுக்கு 850 மாணவர்களை இணைத்துக்கொள்வதற்கு வேண்டியிருந்த போதிலும், 550 மாணவர்கள் மாத்திரம் அனுமதிக்கப்பட்டிருந்தனர். அதன் பிரகாரம், எதிர்பார்க்கப்பட்ட எண்ணிக்கையில் 300 மாணவர்கள் பதிவு செய்யப்பட்டிருக்கவில்லை.

4.2 முகாமைத்துவ செயற்பாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2008 பெப்ரவரி 10 ஆந் திகதி நடைபெற்ற அமைச்சரவைக் கூட்டத்தின் போது 05/0183/035/001 ஆம் இலக்க அமைச்சு பத்திரத்தின் கீழ் ஊவா வெல்லஸ்ஸ பல்கலைக்கழகத்தை ஸ்தாபிப்பதன் பொருட்டு கைத்தொழில் அமைச்சிற்குரிய காணியை உயர் கல்வி அமைச்சு கையேற்பதற்காக எடுக்கப்பட்ட தீர்மானத்தின் பிரகாரம், ஊவா வெல்லஸ்ஸ பல்கலைக்கழகத்திற்காக தற்போது ஒதுக்கப்பட்டுள்ள 30.9667 ஹெக்டேயர் காணியின் உரித்தை பல்கலைக்கழகத்தால் சட்டரீதியாக கையேற்கப்பட்டிருக்கவில்லை.
- (ஆ) நிதிப்பிரமாணம் 155 இன் பிரகாரம் கணக்காய்வு ஐயவினா தொடர்பாக தாமதமின்றி செயற்பட்டு முழுமையான பதிலை சமர்ப்பிப்பது பிரதான கணக்கீட்டு உத்தியோகத்தினதும் கணக்கீட்டு உத்தியோகத்தினதும் பொறுப்பாக இருந்த போதிலும், அரசு கணக்காய்வினால் 2015 ஆம் ஆண்டில் விநியோகிக்கப்பட்ட 05 ஐயவினாக்களுக்கு 2016 மே 31 ஆந் திகதி அளவிலும் பதிலளிக்கப்பட்டிருக்கவில்லை.

4.3 நிதியத்தின் குறைப்பயன்பாடு

பின்வரும் அவதானிப்புகள் மேற்கொள்ளப்படுகின்றன.

- (அ) ஆராய்ச்சிகளை ஊக்கப்படுத்துவதற்காக 2015 ஆம் ஆண்டின் போது ரூபா 6,650,000 ஆன பாதிடப்பட்ட மூலதன ஏற்பாட்டிலிருந்து ரூபா 1,480,495 தொகை பயன்படுத்தப்பட்டிருந்தமையால் ரூபா 5,169,505 தொகையான நிதிஏற்பாடு சேமிக்கப்பட்டிருந்ததுடன் இது மொத்த நிதிஏற்பாட்டில் 78 சதவீதமாகும்.
- (ஆ) உயர்தர புதிய தொழில்நுட்ப விடயப்பரப்பிற்கு இணங்கும் வகையில் தொழில்நுட்ப பட்டப்படிப்பு பாடநெறியொன்றை ஸ்தாபிப்பதற்காக 2015 ஆம் ஆண்டின் போது பாதிடப்பட்ட மூலதன நிதிஏற்பாட்டில் ரூபா 25,000,000 ஒதுக்கீடு செய்யப்பட்டிருந்த போதிலும், ரூபா 745,162 தொகை மாத்திரமே பயன்படுத்தப்பட்டிருந்ததால் ரூபா 24,254,838 தொகையான ஏற்பாடு அதாவது ஒதுக்கப்பட்ட நிதிஏற்பாட்டில் 97 சதவீதம் பயன்படுத்தப்பட்டிருக்கவில்லை.

- (இ) 2014 ஆம் ஆண்டில் திவிநெரும சீவனோபாய அபிவிருத்தி நிகழ்ச்சித்திட்டத்தின் கீழ் பொருளாதார அபிவிருத்தி அமைச்சினால் பதுளை மாவட்ட செயலகத்தின் ஊடாக 2014 திசெம்பர் மாதத்தில் பல்கலைக்கழகத்திற்கு வழங்கப்பட்ட ரூபா 3,323,026 தொகை 2015 திசெம்பர் 31 ஆந் திகதி வரையிலும் விளைவற்றுக் காணப்பட்டமையால் செயற்திட்டத்தினை செயற்படுத்துவதில் திருப்திகரமான செயன் முன்னேற்றமொன்று காணப்படவில்லை.
- (ஈ) 2014 மற்றும் 2015 ஆம் ஆண்டுகளில் வெளிவாரி பாடநெறிகளால் உழைத்த வருமானத்திலிருந்து ரூபா 2,000,000 அளவிலான பணத்தொகை பாடநெறி ஆரம்பிக்கும் செயற்பாடுகளுக்கு ஈடுபடுத்தாமல் நடைமுறைக் கணக்கில் வைப்புச் செய்யப்பட்டிருந்தது.

4.4 விளைவற்றதும் குறைபயன்பாடுடையதுமான சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2010 யூன் 30 ஆம் திகதி கொள்வனவு செய்யப்பட்ட ரூபா 322,560 பெறுமதியான 05 தீக் காப்பு பெட்டகங்கள் 2015 திசெம்பர் 31 இல் உள்ளவாறு பயன்பாட்டிற்கு எடுத்துக்கொள்ளப்படாது விளைவற்றுக் காணப்பட்டன.
- (ஆ) 2012 ஆம் ஆண்டின் போது பொறியியல் வேலைத்தளத்திற்காக கொள்வனவு செய்யப்பட்டிருந்த வெவ்வேறு செயற்பாடுகளுக்கு பயன்படுத்தக்கூடிய ரூபா 14,060,480 பெறுமதியான 3 –Axis CNC இயந்திரத்தைப் பயன்படுத்துவது தொடர்பில் சமர்ப்பிக்கப்பட்ட அறிக்கையின் பிரகாரம் 2015 திசெம்பர் 31 இல் உள்ளவாறு மரங்களைப் பயன்படுத்தி மேற்கொள்ளப்படும் கண்காட்சி செயற்பாடுகளுக்கு மாத்திரம் பயன்படுத்தப்பட்டிருந்தமையால் இவ்வியந்திரம் குறைப்பயன்பாட்டிற்குட்பட்டுக் காணப்பட்டது.
- (இ) பல்கலைக்கழகத்தின் நிதிப் பிரிவின் நிர்வாக நடவடிக்கைகளை இலகுபடுத்துவதற்காக 2013 ஆம் ஆண்டில் கொள்வனவு செய்யப்பட்ட ரூபா 222,768 பெறுமதியான கணக்கீட்டு மென்பொருள் பயன்பாட்டிற்கு எடுக்கப்படாமல் பயன்பாட்டிலிருந்து அகற்றப்பட்டிருந்தது.

4.5 ஒப்பந்த செயற்பாடு

தேசிய கொள்வனவு முகவராண்மையின் 08 ஆம் இலக்கம் மற்றும் 2006 சனவரி 25 ஆந் திகதிய வழிகாட்டிக் கோவைவினதும் ICTAD SBD/01 33.6 ஆம் பந்தியின் பிரகாரமும் நிர்மாணங்கள் வழங்கப்படதன் பின்னர் சேவைநாடுனர் நிறுவனம் மற்றும் ஒப்பந்தக்காரருக்கிடையே எழுத்துமூல உடன்படிக்கையொன்று கையொப்பமிடப்பட வேண்டிய போதிலும், பல்கலைக்கழகத்தின் நிர்மாணங்கள் மத்திய பொறியியலாளர் உசாத்துணை பணியகத்திற்கு வழங்கும் (CECB) போது உடன்படிக்கைகளை மேற்கொண்டிருக்கவில்லை.

4.6 மனித வள முகாமைத்துவம்

பல்கலைக்கழகத்தின் பீடங்களில் அங்கீகரிக்கப்பட்ட 10 பேராசிரியர்களின் பதவிகளும் கால்நடை விஞ்ஞானம் மற்றும் ஏற்றுமதி விவசாய பீடம், மற்றும் விஞ்ஞான தொழில்நுட்ப பீடம் என்பவற்றிற்காக 180 அங்கீகரிக்கப்பட்ட விரிவுரையாளர் பதவியணியில் 40 வெற்றிடங்கள் காணப்பட்டதுடன் முகாமைத்துவ பீடத்தில் 07 விரிவுரையாளர்கள் மிகையாக காணப்பட்டனர். மேலும் 2006 யூன் 06 ஆந் திகதிய 876 ஆம் இலக்க பல்கலைக்கழக மானியங்கள் ஆணைக்குழு சுற்றறிக்கையின் பிரகாரம் பல்கலைக்கழகத்தின் கல்விசாரா பதவியணியில் 70 வெற்றிடங்களுக்கு உத்தியோகத்தர்கள் ஆட்சேர்க்கப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

2003 யூன் 02 ஆம் திகதிய பீஈடி/12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் முன்னைய மூன்று ஆண்டுகளின் செயற்பாட்டு விளைவுகள் தொடர்பாக மீளாய்வொன்று குறித்த கூட்டிணைந்த திட்டத்தில் உள்ளடக்கப்பட்டிருக்கவில்லை. அத்துடன், நிறைவேற்றப்பட வேண்டிய இலக்குகளின் நிதிப் பெறுமதிகள் காண்பிக்கப்பட்டிராமையால் வருடாந்த செயல் முன்னேற்றத்தை மதிப்பிடக் கூடிய முறையில் கூட்டிணைந்த திட்டம் சமர்ப்பிக்கப்பட்டிருக்கவில்லை.

5.2 செயல் நடவடிக்கைத் திட்டம்

2014 பெப்ரவரி 17 ஆந் திகதிய 01/2014 ஆம் இலக்க அரசு நிதிச் சுற்றறிக்கையின் 04 ஆம் பந்தியின் பிரகாரம் நாளதுவரையாக்கப்பட்ட நிறுவகத்தின் ஒழுங்கமைப்பு கட்டமைப்பு, அங்கீகரிக்கப்பட்ட மற்றும் உள்ளவாறான பதவியணியினர் தொடர்பான விபரங்கள் மற்றும் உள்ளக கணக்காய்வுத் திட்டம் என்பன மீளாய்வாண்டின் செயல் நடவடிக்கைத் திட்டத்தில் உள்ளடக்கப்பட்டிருக்கவில்லை.

5.3 உள்ளகக் கணக்காய்வு

இலங்கை சனநாயக சோசலிசக் குடியரசின் நிதிப் பிரமாணக் கோவையின் 133(2) இன் பிரகாரம் வெவ்வேறு துறைகளை மேல்கை செய்யக்கூடிய வகையில் போதியளவு உள்ளகக் கணக்காய்வு மேற்கொள்ளப்பட்டதை உறுதிப்படுத்துவதற்கு நிதிப் பிரமாணம் 134(3) இன் பிரகாரம் உள்ளகக் கணக்காய்வு அறிக்கைகளின் பிரதிகள் கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

5.4 கொள்வனவுத் திட்டம்

2006 கொள்வனவு வழிகாட்டிக் கோவையின் 4.2.1(உ) மற்றும் 4.2.2 பந்திகளின் பிரகாரம் பிரதான கொள்வனவுத் திட்டம் நாளதுவரையாக்கப்பட்டிருக்கவில்லை.

5.5 பாதீட்டுக் கட்டுப்பாடு

மதிப்பிடப்பட்ட செலவினம், உள்ளபடியான செலவினத்துடன் ஒப்பிடப்படுகையில் 05 மீண்டெழும் செலவின விடயங்களுக்காக ஒதுக்கப்பட்டிருந்த ஏற்பாடுகளில் 4 சதவீதம் முதல் 66 சதவீதம் வரையான விலகலும் 09 மூலதனச் செலவின விடயங்களுக்காக ஒதுக்கப்பட்டிருந்த ஏற்பாடுகளில் 15 சதவீதம் முதல் 97 சதவீதம் வரையான கருத்திற்கொள்ளப்பட வேண்டிய விலகலும் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிராமை அவதானிக்கப்பட்டது.

5.6 தீர்க்கப்படாத கணக்காய்வுப் பந்திகள்

2012 செப்தம்பர் 21 ஆம் திகதி நடைபெற்ற பொது முயற்சிகள் கணக்கு குழுக் கூட்டத்தில் வழங்கப்பட்ட அறிவுறுத்தல்களின் படி, கழிவு நீர் மீள்சுழற்சி செயற்திட்டத்தினைப் புனரமைப்பதற்கு மீளாய்வாண்டின் இறுதியிலும் பல்கலைக்கழகம் தவறியிருந்தது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அவ்வப்போது பல்கலைக்கழக உப வேந்தரின் கவனத்திற்குக்

கொண்டு வரப்பட்டன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

முறைமைகள் மற்றும் கட்டுப்பாட்டுத் துறைகள்

அவதானிப்புகள்

(அ) கணக்கீடு	கணக்கீட்டு நியமங்கள் பின்பற்றப்படாமை, கணக்கீட்டு குறைபாடுகள் மற்றும் இணங்காத கணக்குகள் காணப்பட்டமை.
(ஆ) சொத்துக்கள் முகாமைத்துவம்	நிலையான சொத்துக்களை மெய்மையாய்வு செய்யாமை, நிலையான சொத்துப் பதிவேட்டினை முறையாக பராமரிக்காமை.
(இ) களஞ்சியக் கட்டுப்பாடு	பலவீனமான இருப்பு முகாமைத்துவம், இருப்புக்கள் நிதிக்கூற்றுக்களில் காண்பிக்கப்படாமை.
(ஈ) பதவியணியினர் நிர்வாகம்	பதவிகளில் வெற்றிடங்கள் காணப்பட்டமை மற்றும் மிகை ஊழியர்கள் காணப்பட்டமை.
(உ) செயலாற்றல்	எதிர்பார்த்த இலக்கை அடையாமை
(ஊ) பாதிட்டுக் கட்டுப்பாடு	மதிப்பிடப்பட்ட மற்றும் உள்ளவாறான செலவினத்திற்கிடையே கருத்திற்கொள்ளக் கூடியளவு விலகல் காணப்படல்.